



اسلامی سال نو کا پیغام

بِسْمِ اللّٰهِ الرَّحْمٰنِ الرَّحِيْمِ
يَسَّدِّدَ عَلَى الْمُحْسِنِينَ بِخَارِجِ تَرَبَّعِ اللّٰهِ عَلَيْهِ

قرآن میں ارشاد ہے:

﴿إِنْ عَدْدَ الشَّهْوَرِ عِنْدَ اللَّهِ إِثْنَا عَشْرَ شَهْرًا فِي كِتَابِ اللَّهِ يَوْمَ خَلْقِ السَّمَاوَاتِ وَالْأَرْضِ مِنْهَا أَرْبَعَةٌ حَرَمٌ ذَالِكُ الدِّينُ الْقِيمُ فَلَا تُظْلِمُوا فِيهِنَّ أَنفُسَكُمْ وَقَاتِلُوا الْمُشْرِكِينَ كَافَةً كَمَا يَقَاتِلُونَكُمْ كَافِهٌ، وَاعْلَمُوا أَنَّ اللَّهَ مَعَ الْمُتَّقِينَ﴾

”اللہ کے ہاں مہینوں کی لگتی بارہ مہینے ہیں۔ اللہ کے حکم میں جس دن اس نے پیدا کئے تھے آسمان و زمین، ان میں سے چار مہینے ادب کے ہیں، یہی سیدھا دین ہے۔ سوان میں اپنے اوپر ظلم مت کر واور سب مشرکوں سے ہر حال میں اڑو جیسے وہ تم سے ہر حال میں اڑتے ہیں اور جان لو اللہ متقویوں کے ساتھ ہے۔“ (پارہ: ۱۰، التوبہ، آیت ۳۶)

اسلام میں دونوں، مہینوں اور سالوں کی حیثیت وہ نہیں جو دیگر اقوام میں تھی یا اب بھی ہے۔ نبی اکرم ﷺ نے صرف دو عیدوں کو شرعی حیثیت بخشی اور بس! مگر مسلمانوں نے کافرانہ تہذیبوں کے اختلاط اور ان کے سماجی رسم و رواج سے متأثر ہو کر یا مقابله و مقابلہ میں پتلا ہو کر اسلامی تہذیبوں کی وہ کثرت پیدا کی کہ دوسرا قوموں سے یہی ہو کر رہ گئے۔ اسی طرح کچھ لوگوں نے مسلمانوں کے سال نو کے آغاز کو ہندو مت سے متأثر ہو کر وہ نے پہنچائے اور سر میں خاک ڈالنے کی رسوم بد کے لیے خصوص کر دیا۔ حالانکہ خیر و برکت اور مبارک و سعادت سے ہونا چاہیے۔

نئے اسلامی سال کا پیغام یہ ہے کہ اسلام کو مانے والے اس کی حاکمیت کو بغیر کسی حیل و جھٹ کے تسلیم کر لیں۔ مصلحت وقت، پالیسی اور عقلانیت کے پیچھے نہ بھاگیں۔ اسلام اور عقل و دنون اللہ کی نعمتیں ہیں۔ عقل کی نعمت اس لئے بخشی کہ تمدن پیدا کیا جائے، معاشرہ میں سلامتی کی راہ، ہماری کجائے اور یہی مسلمہ امر ہے کہ اس دنیا میں اسلام کے بغیر سلامتی کا تصور ہی ادھورا ہے۔ سلامتی، اسلام کو تسلیم کرنا ہے۔ اسی سے سلامت روی جنم لیتی ہے۔ انسانیت کا اونچا مقام و مرتبہ ہی ہے کہ عقل سلیم اور فہم مستقیم سے اس دارالعمل کو فارکاہ خیر بنا دیا جائے۔

تمدن اور سلامتی معاشرہ میں خیر غالب سے عبارت ہے اور جو عقل، خیر کو غالب نہیں کر پاتی، عقل نہیں جہل ہے۔ قرآن کریم میں اسی عقل سلیم کو غور و فکر کی بار بار دعوت دی گئی ہے اور ان مفکرین کی جو صفات پیان کی گئی ہیں، اسی کی

بنیاد پر پوری کائنات انسانی اور اہل ایمان کو دوہری دعوت دی گئی ہے۔ ایک جگہ اہل ایمان کو خصوصی خطاب کیا گیا ہے۔

﴿یا ایها الذین امتو ادخلوا فی السلم کافہ ولا تبعوا خطوات الشیطان﴾

”اے ایمان والو! اسلام میں پورے کے پورے داخل ہو جاؤ اور شیطان کی اتباع مت کرو۔“ (پارہ ۲، البقرۃ، آیت: ۲۰۸)

ایمان والوں کو دوبارہ دامن اسلام میں مکمل آجائے کی دعوت حکم کی صورت میں دی جائی ہے۔ ایسا کیوں ہے؟ عقل و بصیرت والے غور کریں، تفکر کریں تو جواب مل جائے گا کہ ایسا اسلام جو تن آسانیاں بخشے، راحتیں و افرعطا کرے، جس میں کلفتیں، آسانیوں میں تبدیل ہو جائیں وہ اسلام تو قبول کر لیا جائے لیکن ایسا اسلام جو نبی کریم ﷺ کی حیاتِ طیبہ کے مطابق سراپا جہد زندگی گزارنے کا مطالبہ کرتا ہو، جس میں وقت، مال و جان اور عزت و آبرو بھی قربان کرنا پڑے، مشکلوں، مصیبتوں اور آفاتوں کو خندہ بیشانی سے قبول کرنا پڑے، صحابہ کرام رضی اللہ عنہم کی طرح موت کو سراب زندگی سے زیادہ لذیذ مانتا پڑے۔ وہ اسلام نہ قبول کیا جائے۔ تو یاد رکھیے! یہ اسلام من پسند تو کہلا جائے گا، خدا پسند نہیں۔ اور ایسے مسلمان اسلام کی اپوزیشن سمجھے جائیں گے۔ اس لئے کہ اسلام کی عملی تصویر صحابہ کرام نے پیش کر کے بتا دیا کہ اسلام میں پورا داخل ہونے کی کیا صورت ہو سکتی ہے؟ اگر ہمارے سامنے لاکھوں صحابہؓ کی زندگی نہ ہوتی تو اتباع کا مسئلہ یقیناً سوال بن جاتا۔ لیکن اب تو موجودہ مسلمان اور ان کا اسلام جو سلامتی سے محروم ہے، سلامت روی سے بھورہے، تمدن اور خری غالب سے دور ہے، خود سوال بن کر رہ گیا ہے۔ اور اس کی وجہ صرف یہ ہے کہ موجودہ مسلمان خوردہ فروش سے لے کر حکمران تک سیاست، صلحت، وقت کی نزاکت، حالات کا تقاضا، پالیسی، حکومت عملی، بربل ازم، روشن خیالی اور سائنسی فک اپر ووج ایسے خوبصورت الفاظ کی بد صورت تفسیر کا صید زبوں ہے۔ اور یہ بربادی ”خطوات الشیطان“ کی اتباع کی بدولت ہے۔

اللہ نے اسلام نازل کیا تو اس کے نفاذ اور اس کی حاکمیت کے قیام کیلئے اسوہ رسول اکرم ﷺ اور اسوہ صحابہ رضی اللہ عنہم بھی بخشائی قانون اور طریقہ نفاذ دونوں عطا فرمائے۔ ایسا ہر گز نہیں کہ شریعت تو دے دی مگر اس کے نفاذ کیلئے ہماری سوچ اور اپر ووج کو معیار اور سند بنادیا گیا ہو۔ پس ایسے لوگ جو خود کو سند بناتے اور منواتے ہیں۔ اپنی تغیر کو اللہ کی منشا کہتے ہیں اور اپنی تفسیر کو اللہ کا فیصلہ کہہ کر سناتے اور مخلوق کو بہکاتے ہیں، قرآن نے انہی لوگوں کو کہا ہے۔

﴿لَا يُفْلِحُونَ﴾ ”وہ کامیاب نہیں ہوں گے“

قرآن ان لوگوں سے یوں بھی مخاطب ہوتا ہے:

﴿مَا لَكُمْ كَيْفَ تَحْكُمُونَ﴾ ”تمہیں کیا ہو گیا ہے؟ کیسے فیصلے کرتے ہو؟“

خدا جانے تمہیں کیا ہو گیا ہے

خرد بیزار دل سے دل خرد سے

اس بدهالی میں جو قوم یا جماعت فلاح کے لئے غیروں کے دروازے سے خیر کی بھیک مانگتی ہو، بار بار در بدر خاک بر ہوتی ہو، قرآن انہیں کہتا ہے:

﴿لَا يَرْهَبَنَ لَهُ يَهِ فَإِنَّمَا حِسَابَهُ عِنْدَ رَبِّهِ﴾

”اس کے پاس کوئی بھی دلیل نہیں سو اس کا حساب اس کے رب کے پاس ہو گا۔“ (پارہ: ۱۸، المومون، آیت: ۷۷)

یعنی دنیا و آخرت کے سوانحیں کچھ حاصل نہ ہو گا۔

وہ شخص جو اپنے آپ کو مسلمان کہتا ہے اُسے کسی صورت میں یہ بات زیب نہیں دیتی کہ وہ مسلمان کھلاتے ہوئے صرف دنیا کی زندگی کے لیے وقف ہو کر رہ جائے۔ صرف دنیا کی زندگی کے لیے جدوجہد تو کافروں اور مشرکوں کا مطہج نظر ہے کیوں کہ موت کے بعد کی حیات طیبہ پران کا عقیدہ ولیقین نہیں ہے اور مسلمان کھلانے والوں کا تو یقین ہی یہ ہے کہ ”الدنیا مزرعۃ الاخیرۃ“ دنیا آخرت کی کھیتی ہے (ارشاد رسول علیہ السلام) یعنی کاشت دنیا کی زندگی میں کرنی ہے اور کٹائی موت کے بعد کرنا ہے مسلمانوں کی ساری جدوجہد کا خلاصہ ہی یہ ہے کہ دنیا میں زندگی کے تمام شعبوں میں جہد للبقاء، اور ارتقاء، کے نام پر جتنی محاذ آرائی کی جا رہی ہے اس محاذ آرائی کا رخ موڑ دیا جائے اور اس جہد للبقاء اور ارتقاء انسانی کا مرکزی فکر جہد لِلْعُقُبَی بنا دیا جائے۔ مگر ہم دیکھتے ہیں کہ آج کا انسان ایک مرتبہ پھر ترقی، ارتقاء، اکتشافات، اور علم کے زعم میں تنزل، رجعت، گم گشتنی اور جہالت کے لئے ودق صحر اور وادی فنا میں اتر جانے کیلئے سرپٹ دوڑتا ہے۔ ان حالات میں دعوت احرار یہ ہے کہ عام مسلمان جو غفلت و خواہشات کی ابليسی زنجیروں میں جکڑے ہوئے ہیں انہیں جھجوڑا، جکایا اور آزاد کرایا جائے۔ محض دنیا کی جھوٹی تمناؤں میں گھری ہوئی امت کی کشتی کو ساحل مراد تک پہنچایا جائے۔ تاکہ امت کو دنیاوی سلامتی و آخری فلاح ونجات مل سکے۔ دنیا میں سلامتی اور آخرت میں نجات صرف اسی صورت میں ممکن ہے جب ہم کرایک مضبوط طریقہ کار سے اپنے آپ کو انیباء، صدیقین، شہداء اور صالحین کی روشن راہ پر ڈالیں کیونکہ یہی وہ راستہ ہے جس پر چل کر منزل مراد حاصل کی جاسکتی ہے۔ یہی وہ راستہ ہے جسے قرآن کریم نے واضح اور دوڑوک افظون میں بیان حضور خاتم النبیین ﷺ یوں بیان فرمایا۔

﴿وَأَنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ فَتَفَرَّقُ بِكُمْ عَنْ سَبِيلِهِ ذَلِكُمْ وَصُكُمْ بِهِ لَعَلَّكُمْ تَتَّقُونَ﴾

”تحقیق بے شک و شبہ یہ میر ارستہ ہی سیدھا راستہ ہے (صراط مستقیم ہے) تم اسی راہ پر چلو اور دوسرا راستوں پر مت چلو (دیگر نظام زندگی مت اپناو) پس وہ تمہیں اس سیدھے راستے سے خدا کر دیں گے۔

اسی کی تاکید ہے تمہیں تاکہ تم دوسرا راستوں سے بچو۔“ (پارہ: ۸، الانعام، آیت: ۱۵۳)

اس راستے کے تمام راہ نردوں کو یہ بات ہر وقت پیش نظر کرنی چاہیے کہ اس راستے پر چلتے ہوئے قربانی و ایثار کی بلند صفتیں اپنے اندر پیدا کرنا بہت ضروری ہیں کیونکہ انبیاء، صدیقین، شہداء اور صالحین کی دیگر صفاتِ عالیہ کے ساتھ ساتھ ایثار و قربانی ان کی بنیادی خصوصیت اور صفت قرار دی گئی ہے۔

﴿يُؤْثِرُونَ عَلَىٰ أَنفُسِهِمْ وَلَوْ كَانَ بِهِمْ خَاصَّةٌ﴾

”وَهَاٰپَنِ جَانُوں کا ایثار کرتے ہیں اگرچہ خود فاقہ سے ہوں۔“ (پارہ: ۲۸، الحشر، آیت: ۹)

ہم نے جب اس راستے پر چلنے کا قصد کیا ہے اور منزل تک پہنچنے کا عزم کیا ہے تو پھر ہمیں بھی ایثار کرنا ہے۔ کس چیز کا ایثار؟

وقت کا، مال کا، جان کا ایثار، ہمت کا، تو انائی کا، عزم کا ایثار، ذہانت کا، دیانت کا شعور کا ایثار

غرض یہ کہہ تمام تو انائیاں جو انسانی معاشرہ کے باطنی حسن و جمال کو جاگر کریں اور سماج کے ظاہری نظام کو رعنائیاں بخشنیں اور امت کو صراطِ مستقیم پر لے آئیں۔ اس راہ میں بغیر کسی دنیاوی لائق کے صرف اور قربان کرداری جائیں۔ کیونکہ امت کو صراطِ مستقیم پر لانے کا کام ایسا خوبصورت، حسین و جمیل، پرشش، سہانا اور من بھاونا ہے کہ اس پر عزت و ناموس بھی شمار ہو جائے تو یہ سودا استتا ہے مہنگا نہیں۔

﴿إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بَأَنَّ لَهُمُ الْجَنَّةَ﴾ (پارہ: ۱۱، التوبہ، آیت: ۱۱)

”بے شک اللہ نے خریدی مسلمانوں سے ان کی جان اور ان کا مال اس قیمت پر کہاں کے لیے جنت ہے۔“

لیکن اس کا یہ مطلب نہیں کہ جاؤ بے جا اپنی تو انائیاں ضائع کی جائیں بلکہ حالات کا جائزہ لے کر مستقبل کے نتائج پر غور و فکر کر کے پھر عملی قدم اٹھایا جائے تاکہ عاقبت میں بے تدبیری کا خمیازہ نہ بھگلتا پڑے۔ بقول حضرت سعدی شیرازی

رحمہ اللہ:

زمین شور سنبل بر نیارد
درو تخم عمل ضائع مگر داں

شور، کلراور سیم زده زمین پھول نہیں اگاتی، اس میں عمل کا نیچ ڈال ڈال کے نیچ برباد نہ کر۔

اور حضور رحمت اللعالمین ﷺ کو اللہ پاک نے فرمایا:

﴿لَعَلَّكَ بَاخْعُ نَفْسَكَ إِلَّا لَيَكُونُوا مُؤْمِنِينَ﴾

”شاید آپ ان کے ایمان نہ لانے کے غم میں رنج کرتے جان دے دیں گے۔“ (پارہ: ۱۹، الشعراء، آیت: ۳)

یعنی ان کی پرو اور فکر چھوڑیں، آپ کے ذمہ صرف بالغ و بالاغ ہے۔ اس راہ کی مشکل گھٹائی بھی یہی ہے کہ صراطِ مستقیم پر امت کو لاتے لاتے آدمی تحک جاتا ہے اور حالت پچھائی ہو جاتی ہے کہ چہرہ پر مردہ، اعصاب شکستہ، دل

گرفتہ، تھکا تھکا سا، اندر سے ٹوٹا ہوا، بکھر اہوا آدمی، کھویا کھویا سا نظر آتا ہے۔ مگر اس کی بھی ضرورت نہیں کیونکہ کسی اور کو منوانا ہمارے ذمہ نہیں بلکہ پکارنا، بلانا، صدالگانا ہمارے ذمہ ہے اور بس، دلوں کی دنیا بد لئے والا صرف اللہ ہے اور وہی ہے جو خزان کو بھار میں بدلتا ہے۔ پس اپنی ظاہری محنت کے ساتھ اس کی بارگاہ میں سرخود ہو کر ہدایت کی بھیک مانگنیا یہی فرض ہے۔ گویا ہدایت عامہ کیلئے اجتماعی دعا و رخواست انبیاء، صد یقین شہداء اور صالحین کا شیوه ہے۔ ظاہری وسائل کی فراوانی اس وقت تک ہدایت پیدا نہیں کرتی جب تک آہِ نیم شمی اور دعا سحرگاہی کا آمیزہ ان وسائل کی روح نہ بن جائے اور یہی وہ دعوت ہے جو رنگ لائے بغیر نہیں رہتی۔

پھر ہماری دعوت تو رہبانتی سے پاک ہے۔ ہم تو دنیا میں رہتے ہوئے دنیا کا رخ موڑنا چاہتے ہیں، مگر ایسے کہ آدمی نہ تو دنیا اور اس کی لذتوں کا بھکاری بن کر رہ جائے اور نہ ہی الہادہ مکرا وڑھ کر لوگوں کی آرزوؤں کا قتل کیا جائے اور نہ ہی کارکنوں کو معاشی مصیبتوں میں گرفتار کیا جائے۔ بلکہ صحابہ کرام رضوان اللہ علیہم اجمعین کی معیار حق حیات طیبہ کی اتباع کرتے ہوئے یہ دعوت عام کرنی ہے۔

ہماری تمام گزارشات آپ نے پڑھ لیں، ان پر دل کی گہرائی میں ڈوب کر غور و فکر کریں، پھر قلزم دل سے اٹھنے والی صدائے لاہوئی پر بلیک کہتے ہوئے ایک جذبہ صادقة سے مرصع ہو کر آئیں اور ہمیں اپنی رفاقت کا شرف بخشش تاکہ ہم آپ کی رفاقت میں اپنی بڑھتی ہوئی طاقت سے حادث کا رخ موڑیں۔ شفافت کے طوفان کو روکیں، عداوتوں کا منہ توڑیں اور بغاوتوں کے عفریت کو موت کی وادی میں دھکیل دیں۔ آپ کی رفاقت ہماری حوصلہ افزائی کرے گی، دل بڑھائے گی اور ان شاء اللہ دین کے ارتقائی عمل کو جاری و ساری رکھنے کا موجب ہوگی، پھر ہم بھرپور قوت سے منزل مراد پا کے رہیں گے۔ اور..... اگر..... خدا نخواستے..... ہم اپنی محنت کا پھل نہ کھا سکے، اپنے جانہا عمل کا نتیجہ نہ پاسکے اور صراطِ مستقیم پر اپنی طاقت کے مطابق چل کر بھی دنیا میں منزل مقصود حاصل نہ کر سکے تو یقین کیجئے کہ مرنے کے بعد کی زندگی میں جو حیات طیبہ کہلاتی ہے۔ مجھ سے یا آپ سے ہرگز یہ سوال نہیں ہوگا کہ تم کتنے کامیاب ہوئے، تمہاری محنت کا حاصل کیا کلا؟ تمہاری بے پناہ جدو جہد کا انجام کیا ہوا؟ بلکہ پوچھا جائے گا تو سرف یہ کہ تمہیں جس قدر نعمتیں اور جنتیں تو انا یاں بخشی گئی تھیں۔ تم نے میری مخلوق کی دنیا و آخرت کی بھلانی کیلئے کس قدر صرف کیں؟..... کہاں کہاں یہ تو تیں استعمال کیں، کن مقاصد کو تم نے فکر و شعور کا مرکز بنایا، بینائی و تو انائی، دولت و طاقت، جان نازک اور عزت و آبرو غرض تم نے کہاں پر ساری نعمتیں کھپا دیں۔ امت کو صراطِ مستقیم پر لانے کیلئے یہ سب کچھ اگر کھپا دیا اور لگا دیا تو قبر و حشر میں ان شاء اللہ جواب دے سکیں گے کہاں اللہ! ہم عاجزوں نے آپ کی بخشی ہوئی تمام نعمتیں تو تیں اور تمام تو انیاں آپ کی مخلوق کے ساتھ حسن سلوک کرتے ہوئے بے دریغ شادیں کیونکہ آپ کے نبی گرامی خاتم النبیین ﷺ کا ارشادِ روح کی گہرائی میں رچ بس گیا تھا۔

﴿الْخَلْقَ كَلَّهُمْ عِيَالَ اللَّهِ فَاحْسَنُ الْخَلْقَ إِلَى اللَّهِ احْسَنُهُمْ خَلْقًا لِأَيْمَهُمْ﴾

”ساری مخلوق اللہ کا کنبہ ہے۔ پس مخلوق میں سے اللہ کو وہ بھاتا ہے۔ جو مخلوق کے ساتھ حسن سلوک کرتا ہے۔“
اور اللہ کی مخلوق کے ساتھ حسن سلوک بھی ہے کہ مالی طور پر ناداروں پر مال شمار کیا جائے اور دینی طور پر ناداروں
بھتاجوں اور بے کسوں پر اپنی ظاہری و باطنی تو انہیاں شمار کر کے انہیں شیطان کے چੱگل سے نجات دلائی جائے۔

﴿إِلَيْسَ مِنْكُمْ رَجُلٌ رَشِيدٌ﴾

”کوئی ہے جو بڑھ کے امت کی آبرو بچالے۔“

کامیابی، اصلاح انقلاب، اور فلاح کی ایک ہی صحیح راہ ہے، ایک ہی طریقہ ہے اور ایک ہی صورت ہے جو حضور
نبی کریم علیہ الٰہی تسلیم نے بتا دیا ہے اور وہی آفاقی صحیح ہے۔

﴿لَا يُصْلِحُ آخِرَهُدِ الْأُمَّةِ إِلَّا بِمَا صَلَحَتْ أَوْلُهَا﴾

”اس امت کے آخر کی اصلاح و فلاح اسی طریقے سے ہو گی جس سے اول کی اصلاح ہوئی۔“ (الحدیث)
جب صحیح ہے اور یقیناً صحیح ہے تو پھر ملکی سلامتی کیلئے، قوم کی سلامت روی کے لئے، بغیر غالب اور شرم غلوب کرنے کے لیئے نئے
سائل کا نیا عزم اور نیا اولوں کے کراٹھیں۔ اس بھولے ہوئے سبق کو پڑھیں اور تازہ کر کے عہد کریں اور تجدید بیشاق کریں۔

ہے سر بسر تباہی انسان کی حکومت
قام کرو جہاں میں قرآن کی حکومت

﴿إِنِّيٌ الْحُكْمُ إِلَّا لِلَّهِ﴾

”اللہ کے سوا کسی کی حکومت نہیں ہے۔“ (پارہ: ۱۳، یوسف، آیت: ۲۰)

﴿لَا إِلَهَ إِلَّا هُوَ الْخَلُقُ وَلَا مُرْ﴾

”سن لو! اسی (اللہ) کا کام ہی پیدا کرنا اور حکم فرمانا،“ (پارہ: ۸، الاعراف، آیت: ۵۶)

﴿فَالْحُكْمُ لِلَّهِ الْعَلِيِّ الْكَبِيرِ﴾

”اب وہی حکم سب سے بڑا ہے جو اللہ کرے۔“ (پارہ: ۲۳، المؤمن، آیت: ۱۲)

﴿وَمَنْ لَمْ يَحْكُمْ بِمَا أَنْزَلَ اللَّهُ فَأُولَئِكَ هُمُ الْكُفَّارُونَ﴾

”اور جو کچھ اللہ نے اتنا را، اس کا حکم نہ کریں، سو وہی لوگ کافر ہیں۔“ (پارہ: ۲، المائدۃ، آیت: ۳۲)

سروری زیبا فقط اس ذات بے ہمتا کو ہے
حکمران ہے بس وہی باقی بتان آذربی